

ھُرپي (ميتي) جا 50 مدني گل



شعبہ طریقت، امیر اعلیٰ حضرت، مابین دعوت اسلامی، حضرت علامہ مولانا ابوبلال
محمد الیاس عطار قادری رضوی

شيخ طريقت، امير اهل سنت، بانيء دعوت اسلامي، حضرت علام
دَامَتْ بَرَكَاتُهُمُ الْعَالِيَهُ

مولانا ابو بلال محمد الياس عطار قادري رضوي

جو اردو زبان ۾ رسالو

هُرُپِي (مِثِي) جا 50 مدني گل

ترجمو پيشڪش

مجلس تراجم (دعوت اسلامي) هن رسالي جو آسان سنڌي زبان ۾
ترجمي ڪرڻ جي وس آهر ڪوشش ڪئي آهي. جيڪڏهن ترجمي يا
ڪمپوزنگ ۾ ڪٿي ڪا ڪمي پيشي نظر اچي ته مجلس تراجم کي
آگاه ڪري ثواب جا حقدار بڻجو.

رابطي جي لاءِ: مڪتب مجلس تراجم (دعوت اسلامي)

عالمي مدني مرڪز فيضان مدينه محلہ سو داگران

پراڻي سبزي منڊي باب المدينه ڪراچي

+92-21-111-25-26-92 – Ext. 1262

E-mail: translation@dawateislami.net

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

هُرْبِي جا 50 مدني گل

دروود شريف جي فضيلت

حضرت سيدنا ابي بن كعب رَضِيَ اللهُ تَعَالَى عَنْهُ جن عرض ڪيو ته آئون (سڀ ورد، وظيفا ڇڏي ڏيندس ۽) پنهنجو سڄو وقت درود خواني ۾ گذاريندس ته سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمايو: اهو توهان جي فڪرن کي ختم ڪرڻ لاءِ ڪافي ٿيندو ۽ توهان جا گناه معاف ڪيا ويندا. (ترمذي ج 4 ص 207 حديث 2465 دار الفکر بيروت)

صَلُّوا عَلَيَّ الْحَبِيبِ صَلَّى اللهُ تَعَالَى عَلَيَّ مُحَمَّدًا

الله تعاليٰ جي بيشمار نعمتن مان هڪ نعمت (هُرْبُو) به آهي جيڪا انساني صحت جي لاءِ نهايت مفيد آهي ۽ الْحَمْدُ لِلَّهِ عَزَّ وَجَلَّ مون (سگ مدينه عُفِيَ عَنْهُ) به ان مان فائدو حاصل ڪيو آهي. تنهنڪري فرمانِ مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: خَيْرُ النَّاسِ مَنْ نَفَعَهُ النَّاسُ يعني ”انسانن ۾ بهتر اهو آهي جيڪو ماڻهن کي نفعو پهچائي“. (شعب الايمان ج 6 ص 117، حديث 7658، دار الكتب العلمية بيروت) تي عمل جي نيت سان هُرْبِي جي باري ۾ 50 مدني گل پيش ڪرڻ جي سعادت حاصل ڪريان ٿو. اها ڳالهه هميشه جي لاءِ ياد رکندا ته ڪنهن به شخص جي ٻڌايل يا ڪتابن ۾ لکيل بلڪه احاديث مبارڪ ۾ بيان ٿيل علاج به ماهر طبيب جي مشوري جي بغير نه ڪرڻ گهرجي.

(1) فرمانِ مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: **اسْتَشْفُوا بِالْحُلْبَةِ** يعني ” هُرْبِي مان شفا حاصل ڪريو“. (تنزيه الشريعة ج 2 ص 246، دارالكتب العلمية بيروت) هُرْبِي ڪي عربيءَ ۾ حلبه، فارسيءَ ۾ شنبليله، پشتو ۾ ملخوزه ۽ انگريزي ۾ فينوگريڪ (Fenugreek) چوندا آهن.

(2) هُرْبِي ۾ وٽامين B، فولاد، فاسفورس ۽ ڪيلشم جي موجودگي جسماني ڪمزوري ۽ رت جي گهٽتائي ختم ڪندي آهي.

(3) هُرْبُو دال جيان پچائي، ڪچڙي ٺاهي يا هُرْبِي جو پاؤڊر چٽڻي يا لسي ۾ ملائي به فائدو حاصل ڪري سگهجي ٿو.

(4) ٿورا گهڻا هُرْبِي جا داڻا هر طرح جي ٻوڙ ۾ ضرور وجهڻ گهرجن.

(5) هُرْبُو اکين جي ڦڪاڻ، وات جي ڪڙواهت ۽ دل خراب ٿيڻ جي ڪيفيت ختم ڪندو آهي.

(6) جنهن جي وات مان لُعب يعني گگَ وهندي هجي ان جي لاءِ هُرْبِي جو استعمال حيرت انگيز تاثير رکندو آهي.

دائمي قبض ۽ پيٽ جي بيمارين جو علاج

(7) هُرْبُو بدهضمي، ڪٽيون اوگرليون ۽ بڪ جي ڪمي ختم ڪندو آهي.

(8) هُرْبُو پيٽ جي هوا خارج ڪندو ۽ جگر جو فعل (ڪم) صحيح ڪندو آهي.

(9) آندڻ جي ڪمزوري جي ڪري جيڪڏهن دائمي قبض هجي ته 5

گرام هُرْبِي جو سُفوف (پاؤڊر) گڙ ۾ ملائي صبح ۽ شام پاڻيءَ سان ڪجهه ڏينهن تائين استعمال ڪرڻ سان نه صرف دائمي قبض ختم

ٿيندو بلڪ جگر کي به طاقت ملندي، **إِنْ شَاءَ اللهُ عَزَّوَجَلَّ**.

(10) معدي جي السر يا آندن جي زخمن ۽ سوچ ۾ هربي جو استعمال تمام گهڻو مفيد آهي.

(11) پيچش جي مريضن جي لاءِ 5 گرام (ننڍو چمچو) پينل هربو پاڻيءَ سان استعمال ڪرڻ مفيد آهي.

(12) هربو پيت جا ننڍا ننڍا ڪيڙا ماريندو آهي.

(13) هربي جا داڻا مُسڪَن (يعني تسڪين بخش) هاضمي ۽ پيت جي گهنجن، پيت جي چڪجڻ ۽ آقري (يعني ڦوڪجڻ جو مرض) ختم ڪندو آهي.

چيلھ ۽ جوڙن جو سور

(14) هربي جو استعمال چيلھ جي سور، تري جي سوچ ۽ جوڙن جي سور وغيره ۾ فائديمند آهي.

(15) هربي جا داڻا ڳڙ سان گڏ ڪاڙهي استعمال ڪرڻ سان چيلھ ۽ جوڙن جي سور ۾ آرام ايندو آهي.

(16) جوڙن جي سور جي لاءِ هربي جا 10 گرام تازا پن پاڻيءَ ۾ پيهي نيراني استعمال ڪريو. (هربي جا پن سبزيءَ وارن کان ملي سگهن ٿا)

خوني ۽ بادي بواسير جو علاج

(17) هربي جي مسلسل استعمال سان الله عَزَّوَجَلَّ جي فضل سان بواسير جو رت بند ٿي وڃي ٿو ۽ اڪثر ڪري موڪا (پائلز Piles) ڇڻي ويندا آهن. جيڪڏهن ان سان گڏ انجیر جو به استعمال ڪيو وڃي ته فائدين ۾ اضافو ٿي سگهي ٿو.

(18) بواسير جي لاءِ هڪ نسخو لاجواب اهو آهي ته 250 گرام هربي جا داڻا ۽ 250 گرام ننڍا ڦوٽا ونو ۽ ٻنهي کي سنهو پيهي ونو. ڏينهن ۾ ٻه يا ٽي ڀيرا چانهه جو هڪ چمچو کير يا پاڻيءَ سان گڏ استعمال ڪريو. (19) هي نسخو ذڪر ٿيل طريقي سان استعمال ڪرڻ سان بواسير کان علاوه هنن بيمارين جي لاءِ به مفيد آهي: بڪ گهٽ لڳڻ، پراڻي گيس، تبخير (يعني اهي بخارات جيڪي ڪاڻڻ کان پوءِ دماغ ۾ چڙهندا آهن ۽ جسمر کي گرمي ڏيندا آهن) بدھضمي، کٽيون اوڳرايون اچڻ، سيني جي سڙڻ، پيٽ جو سڙڻ، پيٽ ڦوڪجڻ، کاڌو کائيندي ئي غنودگي يعني ننڊ چڙهڻ ۽ کاڌو کائيندي ئي طبيعت ۾ بي آرامي ۽ بيزاري پيدا ٿيڻ.

(20) ڪنگهه جون دوائون عام طور تي معدو خراب ڪنديون آهن. تنهنڪري پراڻي ڪنگهه مريض جي دوائن جي استعمال جي ڪري معدي جي سڙڻ ۽ بدھضمي جي مرض کان بچڻ ڏکيو آهي، هربي جي استعمال سان نه صرف ڪنگهه ۾ فائدو ٿيندو آهي پر معدي جي به اصلاح ٿيندي آهي.

(21) هربو بلغم ڪيندو ۽ ڦڦڙن جي اندروني جھلي (سنهي پڙدي) جي حفاظت ڪندو آهي.

(22) هربي جي داڻن جو پاؤڊر گرم پاڻيءَ ۾ ملائي پيئڻ ڪنگهه ۽ سھڪي جي مرض جي لاءِ فائديمند آهي.

(23) هربي جا داڻا پاڻيءَ ۾ هلڪي باهه تي خوب سني طرح اوباريو، جڏهن قابل برداشت ٿي وڃي ته ان سان گڙا ڪري ونو. **ان شاء الله عذوجل** گلي جي خارش ۽ سوچ ۾ فائدو ٿيندو.

خارجي سوچ ۽ ڦرڙين جو علاج

(24) هربي ڊاٽن جي ڪل لاهي ان جا ڳوڏا بطور پلستر سوچ يا ڦرڙين تي ٻڌڻ سان الله عَزَّوَجَلَّ چاهيو ته فائدو ٿي ويندو آهي.

وات جا چالا

(25) وات جي اندر زبان جي هيٺان يا چپن جي اندروني سطح تي چالا هجن ته هُرو پچائي کائو يا هُرو جا تازه پن پاڻيءَ ۾ خوب اوباري ان جي نيم گرم پاڻيءَ سان صبح ۽ شام گرڙا ۽ گرڙيون ڪريو. **ان شاء الله عَزَّوَجَلَّ** وات جا چالا صحيح ٿي ويندا.

شوگر ۽ ذيابيطس جو علاج

(26) هربي ڊاٽن جو استعمال ذيابيطس (ذيابي. طس) (ڊايبايتيز DIABETES) جي اهڙن مريضن جي لاءِ به مفيد آهي جيڪي ”انسولين“ جو استعمال ڪندا آهن. هن دوران چانور، پٽاٽا، گوبي، ڪچالون، ڪيلو ۽ ٻين مٺين شين کان پرهيز ضروري آهي، صبح جي پهر ۾ پنڌ ڪرڻ مفيد آهي. هربي جي استعمال جي دوران ايلو پيٽڪ دوائون استعمال ٿي رهيون هجن ته ڪو حرج نه آهي.

(27) هربي ڊاٽا ڏڏريل (يعني ٿلها ٿلها) پينل 20 گرام روزانو کائڻ سان **ان شاء الله عَزَّوَجَلَّ** صرف ڏهن ڏينهن جي اندر ئي پيشاب ۽ رت ۾ شوگر جي مقدار گهٽجي ويندي ۽ پڻ مرض جي علامتن ۾ گهٽتائي ٿيڻ جي سبب مريض کي به فائدي جو اندازو ٿي ويندو آهي پر بهتر آهي ته هر ڏهن ڏينهن کان پوءِ شوگر جي ٽيسٽ ڪرائي وڃي. شوگر جي تناسب سان هربي ڊاٽن جو استعمال روزانو 100 گرامن تائين به

ڪري سگهجي ٿو. هن سلسلي ۾ هُرْبِي جو بچ دال جي طرح يا ڪنهن سبزيءَ ۾ ملائي به استعمال ڪري سگهجي ٿو.

(28) هُرْبِي داڻن جو هڪ ذيلي اثر (سائڊ افيڪٽ Side-Effect) اهو آهي ته ڪجهه مريضن جو پيٽ شروع ۾ ڪجهه ڦوڪجي ويندو آهي پر بعد ۾ اهو اثر خودبخود ختم به ٿي ويندو آهي.
(29) لو شگر جا مريض هُرْبُو استعمال نه ڪن.

هُرْبِي ڪوليسترول گهٽ ڪندي آهي

(30-31) هڪ تحقيق جي مطابق روزانو هُرْبِي جا داڻا استعمال ڪرڻ سان ڪوليسترول (Cholesterol) ۽ ٽرائي گليس لائڊز (Triglycerides) گهٽ ٿيندي ۽ دل جي بيمارين جو امڪان گهٽ ٿي ويندو آهي.
(32) هُرْبُو پيشاب آڻيندڙ آهي، گردن جي سوچ جي سبب جڏهن پيشاب گهٽ ايندو آهي ته هُرْبِي جي استعمال سان بفضلہ تعالٰ پيشاب کلي ڪري ايندو آهي.

سياري ۾ هُرْبِي جا فائدا

(33) سردين ۾ روزانو کاڌو کائڻ کان پوءِ پاڻيءَ سان اڌ ننڍو چمچو هُرْبِي داڻا استعمال ڪرڻ سان سردي جي اڪثر بيمارين کان حفاظت ٿيندي آهي. **اِنْ شَاءَ اللّٰهُ عَزَّوَجَلَّ**
(34) سردي جي ڪري پيشاب جي تڪليف هجي ته هُرْبِي جا داڻا ماکيءَ سان گڏ استعمال ڪرڻ سان **اِنْ شَاءَ اللّٰهُ عَزَّوَجَلَّ** فائدو ٿيندو.

وار ڊگھا ڪري، چٽڻ کان بچائي

(35) هُربي جي داڻن کي پاڻيءَ ۾ ڪجهه دير پُٺائي نرم ڪري وٺڻ کان پوءِ پيهي ڪري هفتي ۾ ٻه ڀيرا هُربي تي اهڙيءَ طرح لڳايو جو پاڙن ۾ به لڳي وڃي ۽ گهٽ ۾ گهٽ هڪ ڪلاڪ لڳل رهڻ ڏيو. ان کان پوءِ مٿو ڌوئي ڇڏيو، **إِنْ شَاءَ اللَّهُ عَزَّوَجَلَّ** وار ڪرڻ بند ٿي ويندا ۽ ڊگھا به ٿيندا.

(36) هُربي جو ساڳو يعني ٻن منهن تي مهٽڻ سان منهن صاف ٿي ويندو آهي.

عورتن جون بيماريون

(37) عورت جي سن بلوغت (بالغ ٿيڻ) جي ابتداء ۾ ماهواري جي سبب ڪڏهن ڪڏهن جسماني ٽڪاوت، ڪمزوري، منهن بي رونق ۽ زرد ٿي ويندو آهي، ماهواري جي زيادتي جي ڪري به اهڙيون علامتون پيدا ٿي وينديون آهن، اهڙي موقعي تي هُربي جو گوشت يا ڪنهن ٻي سبزيءَ سان گڏ پُڄي کائڻ سان **إِنْ شَاءَ اللَّهُ عَزَّوَجَلَّ** اها حالت صحيح ٿي ويندي.

(38) جن عورتن کي هر هر رت ايندو هجي انهن جي لاءِ هُربي جو استعمال فائديمند آهي.

(39) هُربو پڇي داني جي ورم (يعني سوچ) ۽ سور وغيره ۾ فائديمند آهي.

(40) ٻار جي پيدائش کان پوءِ ماءُ جي ٽچ گهٽ پيدا ٿي رهي هجي ته هُربي جو بچ ٿورڙي مقدار ۾ يا ڪنهن ماهر طبیب جي مشوري سان استعمال ڪيو وڃي ته ٽچ جي پيدائش ۾ اضافو ٿي سگهي ٿو.

طبيعت بيحد خوش ٿيندي

(41) هُرْبِي جا پن اوڀارڻ کان پوءِ هلڪو ڀڄي ڪري کائو ته بدن جي هڪ خلط صَفرا (يعني پت، زرد رنگ جو ڪڙو پاڻي) جي زيادتي ختم ٿي طبيعت بيحد خوش ٿي ويندي آهي.

(42) هُرْبِي جا پن بڪ وڌائيندا آهن.

(43) هُرْبِي جا پن قبض ختم ڪندا آهن، اجابت کلي ڪري ايندي آهي ۽ ائين انسان پاڻ کي تر و تازو ۽ هلڪو ڦلڪو محسوس ڪندو آهي.

هُرْبِي جي ڪاڙهي جا مدني گل

(44) هُرْبِي جو ڪاڙهو (يعني جوشاندو) ٺاهڻ تمام آسان آهي، حسب ضرورت هُرْبِي جا داڻا پاڻيءَ ۾ وجهي ڪري چلهي تي ڪجهه دير چڱيءَ طرح ٽهڪائي ڪري چاڻي وٺو، ڪاڙهو (جوشاندو) تيار آهي.

(45) هُرْبِي جو ڪاڙهو ڪنگهه، ڳلي جي سوچ، ان جي سڙڻ ۽ سور جي لاءِ فائديمند آهي.

(46) هُرْبِي جو ڪاڙهو ساهه جي گهٽجڻ ۽ معدي جي سڙڻ جي لاءِ فائديمند آهي.

(47) هُرْبِي جو ڪاڙهو، معدي ۽ آندن جون گندگيون صاف ڪندو ۽ هاضمي جي نظام مان اضافي ۽ نقصان واريون رطوبتون خارج ڪندو آهي.

(48) هُرْبِي جو ڪاڙهو پگهر آڻيندو آهي ۽ جيڪڏهن رت ۾ ڪنهن قسم جي جراثيمن جي گندگي يا زهر آهي ۽ ان جي ڪري بخار ٿئي ٿو ته ان کي جسم مان خارج ڪندو آهي ۽ پڻ بخار جي مدت گهٽ

ڪندو آهي.

(49) عام مرضن مثلاً نزلو، زڪام ۽ بخار ۾ خالي پيٽ ڏينهن ۾ تي چار دفعا هڪ ڪوپ هربي جو ڪاڙهو پيتو وڃي ته **اِنْ شَاءَ اللهُ عَزَّوَجَلَّ** ٻن تن ڏينهن ۾ اها تڪليف ختم ٿي ويندي.

(50) جيڪڏهن وات مان بدبو ايندي هجي، جسم جي ڪنهن حصي مثلاً نڪ، ڪن وغيره ۾ بدبودار مواد گڏ ٿي ويندو هجي، پيٽ مان سخت بدبودار هوا خارج ٿيندي رهندي هجي، بدن مان پگهر جي تيز بدبو نڪرندي هجي ته هربي جو ڪاڙهو مسلسل ڪجهه ڏينهن تائين استعمال ڪريو. **اِنْ شَاءَ اللهُ عَزَّوَجَلَّ** هي توهان جي جسم مان سڀ فاسد ۽ زهريلا مادا خارج ڪري ڇڏيندو ۽ بدبو جي شڪايت ختم ٿي ويندي.

گتڪي خور جي تباھ حال وات جو علاج ٿي ويو (حڪايت)

هڪ صاحب جي بيان جو خلاصو آهي: مون تقريباً 20 سال پان گتڪا کاڌا آهن ۽ ايتري ڪثرت سان کاڌا آهن جو نماز ۽ کاڌو کائڻ کان علاوه منهنجو وات ڪڏهن خالي نه رهندو هو! **اَلْحَمْدُ لِلّٰهِ عَزَّوَجَلَّ** هيٺي چار سالن کان پان گتڪا بلڪل ڇڏي ڏنا آهن. ڇڏڻ جو سبب اهو بڻيو ته منهنجو وات اندران ڪچو ٿي بلڪل گري ويو هو آئون ٻوڙ ته ٻوڙ پر ڏهيءَ سان به ماني نه کائي سگهندو هئس، ٻوڙ ۽ ڏهيءَ سان منهنجو وات سڙندو هيو. لوڻ ۽ مرچ کان بغير سادي ڪچڙي کائيندو هيس. منهنجو وات صحيح طريقي سان کلي به نه سگهندو هو. جڏهن مون کي اها خبر پئي ته پان گتڪي وغيره سان وات جو ڪينسر ٿيندو آهي ته آئون ڏاڍو پريشان ٿيس.

هڪ پيرو ڪنهن 70 سالن جي پوڙهي چوڪيدار سان ملاقات تي مون پنهنجي پريشاني بيان ڪئي، ان چيو بازار مان ڏهه روپين جي ڦٽڪي ۽ ڏهه روپين جا هُرَبي جا داڻا جيڪي ڪٿاڻ ۾ وڏا ويندا آهن اهي وٺي اچو ۽ اهي ٻئي دوائون هڪ اسٽيل جي ٿانو ۾ چار ليٽر پاڻيءَ ۾ وجهي چولهي تي هلڪي باهه تي رکي ڇڏيو، ڦٽڪي به پاڻيءَ ۾ حل ٿي ويندي ۽ هُرَبي جا داڻا به پاڻيءَ ۾ ڦٽي پوندا، جڏهن هڪ ليٽر پاڻي سُڪي وڃي يعني ٽي ليٽر پاڻي رهجي وڃي ته چلهي تان لاهي وٺو ۽ ٽڙي ٿيڻ تي ان کي بوتلن ۾ پري اُسَ کان بچائي چانو ۾ ٽڙي جڳهه تي رکي ڇڏيو پر فرج ۾ نه رکجو ۽ صبح نيراني (ناشتي کان پهرين) خالي پيٽ ٿورڙو پاڻي وات ۾ رکي وقفي وقفي سان گرڙا ۽ گرڙيون ڪريو، اهڙيءَ طرح ڏينهن ۾ چار، پنج دفعا ۽ سمهڻ وقت به ڪرڻو آهي ۽ پرهيز اها ٻڌائي ته گرڙي ۽ گرڙا ڪرڻ کان پوءِ گهٽ ۾ گهٽ اڌ ڪلاڪ تائين ڪا به چيز کائڻي پيئڻي نه آهي.

ان بزرگ ٻڌايو ته **إِنْ شَاءَ اللَّهُ عَزَّوَجَلَّ** ڦٽڪيءَ سان وات ۽ گلي جا تمام جراثيم ختم ٿي ويندا ۽ هُرَبي جي داڻن سان وات ۽ گلي جا سڀ زخم صحيح ٿي ويندا ۽ بس هڪ هفتي جي ڳالهه آهي ان کان پوءِ جيڪا مرضي کائو پيو. **إِنْ شَاءَ اللَّهُ عَزَّوَجَلَّ** ڪا به رڪاوٽ نه پوندي. مون اهو نسخو انهيءَ ڏينهن ناهي استعمال ڪرڻ شروع ڪري ڏنو ۽ **الْحَمْدُ لِلَّهِ عَزَّوَجَلَّ** هڪ هفتي جي اندر منهنجو وات صحيح ٿيڻ شروع ٿي ويو. وات جا زخم پر جي ختم ٿيڻ شروع ٿي ويا ۽ پوءِ مون ان نسخي کان پوءِ هڪ ٻيو نسخو به استعمال ڪرڻ شروع

ڪري ڏنو. اهو نسخو ڦوڏني جو هو ڇو ته مون پڙهيو هو ته ڦوڏنو (انتي الرجڪ Anti-Allergic) آهي ۽ مون کي ياد پوي ٿو ته ڪٿي اهو به پڙهيو هيم ته ڦوڏنو ڪينسر کي ختم ڪندو آهي. لهنذا مون ڦوڏنو سڪائي ڪري بوتل ۾ وجهي ڇڏيو ۽ ڏينهن ۾ ڪيترائي ڀيرا به به ڇپتيون وات ۾ وجهي ڪري سني طرح چوسي ۽ ڇپاڙي کائيندو هيس معمولي ساڙو ٿيندو هيو پر **اَلْحَمْدُ لِلّٰهِ عَزَّوَجَلَّ** منهنجو وات بلڪل صاف ٿي ويو. ڪڏهن ته آئون ٿورڙا به مرچ نه کائي سگهندو هئس پر هاڻي منهنجو وات بلڪل پهرين جهڙو ٿي ويو آهي جڻ ته مون ڪڏهن پان ۽ گتڪا کاڌا ئي نه هئا ۽ هاڻي **اَلْحَمْدُ لِلّٰهِ عَزَّوَجَلَّ** پان گتڪن کان هميشه جي لاءِ توبه ڪري ڇڏي آهي. جاڙيون ته منهنجيون زياده متاثر نه ٿيو هيون پر تڏهن به مون نماز کان پهرين ڏندن ۾ مسواڪ شروع ڪري ڏنو، مسواڪ کي ڏندن ۾ جهلي ڪري جاڙيون هلڪيون هلڪيون هلائيندو هيس جنهن سان اهي به پنهنجي اصل حالت تي اچي ويون آهن ۽ **اَلْحَمْدُ لِلّٰهِ عَزَّوَجَلَّ** آئون بلڪل صحتياب ٿي چڪو آهيان ۽ هن وات جي موذي مَرَض کان مون کي نجات ملي وئي آهي. (پان گتڪن وغيره جون تباهه ڪاريون ڄاڻڻ جي لاءِ مڪتبه المدينه جو مطبوع رسالو ”پان گتڪا“ جو مطالعو فرمايو).

صَلُّوا عَلَيَّ الْحَبِيبِ صَلَّى اللهُ تَعَالَى عَلَيَّ مُحَمَّدٍ

اڪين جانمبر ۽ موتيا ختم ٿي ويا! (حڪايت)

ڪنهن جو بيان آهي: منهنجي پاءُ جي نظر هر روز ڪمزور ٿيندي ۽ چشمي جا نمبر وڌندا وڃن پيا. انهن ڪنهن جي مشوري جي

مطابق عمل ڪيو ته **اَلْحَمْدُ لِلّٰهِ عَزَّوَجَلَّ** ان جي نظر صحيح ٿي وئي! اسان جي ناني جان جي اکين ۾ سفيد موتيا لهي آيو، جڏهن انهن هن نسخي تي عمل ڪيو ته **اَلْحَمْدُ لِلّٰهِ عَزَّوَجَلَّ** ان جي نظر به بحال ٿي وئي!
 علاج جو طريقو: خالص آب زم زم ڪنهن خالي ڊراپر (يعني ڦڙي واري بوتل) ۾ وجهو ۽ پنجن ئي نمازن کان پوءِ ٻنهي اکين ۾ هڪ هڪ ڦڙو وجهو جيڪڏهن اکيون خراب هونديون ته ساڙو محسوس ٿيندو پر گهٻرايو نه جيئن جيئن اکيون نڪ ٿينديون رهنديون **ان شاء الله عَزَّوَجَلَّ** ساڙو گهٽ ٿيندو ويندو. (مدتِ علاج: شفا حاصل ٿيڻ تائين)

موٽر سائيڪل جي پيٽرول ۾ برڪت جي حڪايت

هڪ صاحب جو بيان آهي: آئون پنهنجي موٽر سائيڪل ۾ 8 ليٽر پيٽرول وجهرائيندو هئس جيڪو صرف هڪ هفتو هلندو هيو پوءِ مون پيٽرول وجهرائڻ کان پهرين اول آخر درود شريف سان گڏ ست ڀيرا سورة الكوثر پڙهي ڪري پيٽرول جي ٽئنڪيءَ تي دم ڪرڻ شروع ڪري ڏنو، **اَلْحَمْدُ لِلّٰهِ عَزَّوَجَلَّ** هاڻي اهو ئي 8 ليٽر پيٽرول تي هفتو هلي ويندو آهي.

هي رسالو پڙهي ڪري بين کي ڏيو

شادي غمي جي تقريبن، اجتماعن، عرسن ۽ ميلاد جي جلوسن وغيره ۾ مڪتبه المدينه تان شايع ٿيل رسالا تقسيم ڪري ثواب ڪمايو گراهڪن کي ثواب جي نيت سان تحفي ۾ ڏيڻ جي لاءِ پنهنجي دڪانن تي به رسالا رکڻ جو معمول بڻايو اخبار جي هاڪريا پاران جي ذريعي پنهنجي پاڙي جي گهر گهر ۾ وقفي وقفي سان بدلائي بدلائي ڪري سننن پريا رسالا پهچائي نيڪيءَ جي دعوت جون ڌومون مچايو.

سُنَّتِ جُونِ بَهَارُون

اَلْحَمْدُ لِلّٰهِ وَعَزَّوَجَلَّ تَبْلِيغِ قُرْآنِ ۽ سُنَّتِ جِي عالمگير غير سياسي تحريڪ **دعوتِ اسلامي** جي مهڪنڌ ۾ مدني ماحول ۾ بڪثرت سُنَتُون سڪيون ۽ سيڪاريون وينديون آهن. اوهان کي به پنهنجي پنهنجي شهر ۾ **دعوتِ اسلامي** جي سُنَتُون کي فستيدار سُنَتُون ۾ پري اجتماع ۾ سڄي رات گذارڻ جي مدني التجا آهي. عاشقانِ رسول جِي **مَدَنِي قافلن** ۾ سُنَتُون جِي تربيت جِي لاءِ سفر ۽ روزانو **فڪر ۾ پيٽه** جِي ذريعو جِي **مَدَنِي انعامات** جو رسالو پيري ڪري هر مهيني پنهنجي شهر جِي ذميدار کي جمع ڪرائڻ جو معمول بڻايو. ان شڪل ۾ الله عزوجل ان جِي برڪت سان پاهند سُنَتُون بڻجڻ، گناهن کان نفرت ڪرڻ ۽ **ايمان جي حفاظت** جو ذهن بڻجندو، هر اسلامي پاڻ پنهنجو هي مدني ذهن بڻائي ته، **مون کي پنهنجي ۽ سڄي دنيا جِي ماڻهن جِي اصلاح جِي ڪوشش ڪرڻي آهي** ليشاڪ الله عزوجل پنهنجي اصلاح جِي ڪوشش جِي لاءِ **مَدَنِي انعامات** تي عمل ۽ سڄي دنيا جِي ماڻهن جِي اصلاح جِي ڪوشش جِي لاءِ **مَدَنِي قافلن** ۾ سفر ڪرڻو آهي. ان شڪل ۾ الله



MC 1286

عالمي مدني مرڪز فيضانِ مدينه محلہ سوداگرن پراڻي سبزي منڊي باب المدينه ڪراچي

UAN: +923 111 25 26 92 Ext: 1262

Web: www.dawateislami.net / E-mail: translation@dawateislami.net